

प्रेसनोट दि.०३/०३/२०१९

बंडगार्डन पोलीस स्टेशन पुणे शहर

मोबाईलचे दुकान फोडणाऱ्या चोरटयास, सतर्क रिक्षाचालकाचे मदतीने बंडगार्डन पोलीसांनी केले जेरबंद.

दिनांक ०२/०३/२०१९ रोजी पहाटे वारजे माळवाडी पोलीस स्टेशन हद्दीत चोरटयाने मोबाईलचे दुकान फोडले, गुन्हा करून आरोपी पुणे स्टेशन येथे आला. राहुल मधुकर भैलुमे, वय-२० वर्षे रा.प्रायव्हेट रोड, लुंबिनीनगर लेन नं.४, घर नं.१०, रफिक गॅरेज जवळ, ताडीवाला रोड, पुणे यांचे रिक्षातुन आरोपी जात असताना, सतर्क रिक्षा चालकास संशय आल्याने, रिक्षा चालकाने त्यास बंडगार्डन पोलीस स्टेशन येथे आणले. त्यावेळी पोलीस उप-निरीक्षक, रविंद्र गोडसे व पो.हवा.५७५ जाधव असे कर्तव्यावर हजर होते., पोलीसांनी रिक्षा मधील इसमास व त्याचेकडे असलेले फिक्कट पिवळे रंगाचे छोटे पोते ताब्यात घेतले. त्याचेकडे तपास केला असता सुरवातीस तो काहीही सांगत नव्हता. त्यानंतर त्याने त्याचे नांव नांव शंकर माधव कदम, वय-२३ वर्षे, रा.बेंदरी, ता.नायगांव, जि.नांदेड सध्या रा.वारजे-माळवाडी असे असल्याचे सांगितले. त्याचेकडील फिक्कट पिवळ्या रंगाचे पोत्यातील विविध कंपनीचे मोबाईल चार्जर, रोख रक्कम असा सुमारे सव्वा लाख रूपये किंमतीचा माल पोलीसांनी ताब्यात घेतला. आरोपीकडे अधिक तपास करता आरोपीने वारजे येथून चोरी केल्याचे सांगितले, मोबाईल चोरीबाबत वारजे-माळवाडी पोलीसांनी वारजे माळवाडी पोलीस स्टेशन येथे गुन्हा दाखल केलेला होता. आरोपीस वारजे माळवाडी पोलीसांचे ताब्यात दिलेले आहे.

सदरची चांगली कामगिरी बंडगार्डन पोलीस स्टेशन कडील वरिष्ठ पोलीस निरीक्षक, एम.एम.मुजावर, पोलीस निरीक्षक, गुन्हे यांचे मार्गदर्शनाखाली पोलीस उप-निरीक्षक, रविंद्र गोडसे, पोलीस उप-निरीक्षक, तुषार पाचपुते, पोलीस हवालदार, सुनिल जाधव, पोलीस नाईक, अविनाश गोसावी यांनी केली आहे.

वरिष्ठ पोलीस निरीक्षक,
बंडगार्डन पोलीस स्टेशन पुणे